॥ आत्मार्पणस्तुतिः ॥ 


५ 


ॐ 
॥ श्री गुरुभ्यो नमः ॥ 


॥ आत्मापंणस्तुतिः ॥ 


(श्रीमदप्पय्यदीक्षित विरचिता) 

* देवदेव प्रभावकथनम्‌ * 


कस्ते बोधु प्रभवति परं देवदेव प्रभाव 

यस्मादित्थं विविधरचना सृष्टिरेषा बभूव । 
भक्तिग्राह्यस्त्वमसि तदपि त्वामहं भक्तिमात्रात्‌ 

स्तोतुं बाञ्छाम्यतिमहदिदं साहसं मे सह ॥ ९१ ॥ 


* जगत्खरष्टस्वरूपविचारः * 


क्षित्यादीनामवयववतां निश्चितं जन्म तावत्‌ 
तन्नास्त्येव क्वचन कलितं कर्त्रधिष्ठानहीनम्‌ । 
नाधिष्ठातुं प्रभवति जडो नाप्यनीशच भावः 
तस्मादाद्यस्त्वमसि जगतां नाथ जाने विधाता ॥ २॥ 


* सर्वदेवोत्तरत्वकथनम्‌ > 


इन्द्रं मित्रं वरुणमनिलं पदाजं विष्णुमीशं 
प्राहस्ते ते परमशिव ते मायया मोहितास्त्वाम्‌। 
एतैः सार्धं सकलमपि यच्छक्तिलेशे समाप्तं 
स त्वं देवः श्रतिषु विदितः शम्भुरित्यादिदेवः ॥ ३॥ 


॥ आत्मार्पणस्तुतिः ॥ 


* श्रीसोमलोकाख्यशिवस्थानवर्णनम्‌ * 


आनन्दान्धेः किमपि च घनीभावमास्थाय रूपं 

शच्या सार्धं परमसुमया शाश्वतं भोगमिच्छन्‌ । 
अध्वातीते शुचिदिवसकृत्कोटि दीप्रे कपर्दिन्‌ 

आद्य स्थाने विहरसि सदा सेव्यमानो गणेशैः ॥ ४ ॥ 


* स्वस्वोचिताचारिः शिवप्रीणनम्‌ * 


त्वं वेदान्तेर्विविधमहिमा गीयसे विश्नेतः 
त्वं विप्राद्यैर्वरद निखिलैरिज्यसे कर्मभिः स्वैः । 


त्वं दुष्टानुश्र विकविषयानन्दमात्रावितुष्णैः 
अन्तर्ग्रन्थिप्रविलयकृते चिन्त्यसे योगिवृन्दैः ॥ ५॥ 


ध्यायन्तस्त्वां कृतिचन भवं दुस्तरं निस्तरन्ति 
त्वत्पादाब्जं विधिवदितरे नित्यमाराधयन्तः । 
अन्ये वर्णाश्रमविधिरताः पालयन्तस्त्वदाज्ञां 
सर्व हित्वा भवजलनिधावेष मज्जामि घोरे ॥ ६ ॥ 


* स्ववंशकीर्तनम्‌ * 


उत्पद्यापि स्मरहर महत्युत्तमानां कुलेऽस्मिन्‌ 
आखाद्य त्वन्महिमजलधेरप्यहं शीकराणून्‌ । 
त्वत्पादार्चाविमुखहदयश्चापलादिन्द्रियाणां 
व्यग्रस्तुच्छेष्वहह जननं व्यर्थयाम्येष पापः ॥ ७॥ 


* शिवपूजासाधनसौलभ्यशंसनम्‌ 


अर्कद्रोणप्रभुतिकुसुमैरर्चनं ते विधेयं 
प्राप्यं तेन स्मरहर फलं मोक्षसाप्राज्यलक्ष्मीः । 
एतज्जानन्नपि शिव शिव व्यर्थयन्कालमात्मन्‌ 
आत्मद्रोही करणविवशो भूयसाऽधः पतामि ॥ ८ ॥ 


॥ आत्मार्पणस्तुतिः ॥ 


* विषयप्रतिबन्दिनिरूपणम्‌ 


किं वा कुर्व विषमविषयस्खैरिणा वैरिणाहं 

बद्धः स्वामिन्‌ वपुषि हृदयग्रन्थिना सार्धमस्मिन्‌ । 
उक्ष्णा दर्पज्वरभरजुषा साकमेकत्र बद्धः 

श्राम्यन्वत्सः स्मरहर युगे धावता किं करोतु ॥ ९॥ 


* अनितरगतित्वामिधानम्‌ * 


नाहं रोधु करणनिचयं दुर्नयं पारयामि 
स्मारं स्मारं जनिपथरुजं नाथ सीदामि भीत्या | 

किं वा कुर्वे किमुचितमिह क्काद्य गच्छामि हन्त, 
त्वत्पादाब्जप्रपदनमग्रते नैव पश्याम्युपायम्‌ ॥ ९०॥ 


* शिवचरणप्रपदनेन प्रसादाभ्यर्थनन्‌ * 


उल्लङ्घयाज्ञामुडपतिकलाचूड ते विश्ववन्द्य 
त्यक्ताचार : पशुवदधुना मुक्तलजश्चरामि । 
एवं नानाविधभवततिप्राप्तदीर्घापराधः 
केशाम्भोधि कथमहमृते त्वत्प्रसादात्तरेयम्‌ ॥ ९९॥ 


* भाव्यपराध संभावनया नित्रपत्वनिवेदनपूर्वक - प्रार्थना * 


साम्यस्येव त्वमिह करुणासागरः कृत्स्नमागः 
संसारोत्थं गिरिश समयप्रार्थनादैन्यमात्रात्‌। 
यद्यप्येवं प्रतिकलमहं व्यक्तमांगः सहस्रं 
कुर्वन्‌ मूर्खः कथमिव तथा निस्त्रपः प्रार्थयेय ॥ ९१२॥। 


* मृतिसमयदोषभूयिष्ठघ्वुद्धिपारतन्त्यकथनम्‌ > 


सर्व क्षें प्रभवति जनः संसुतिप्राप्तमागः 
चेतः श्वासप्रशमसमये त्वत्पदान्जे निधाय । 
तस्मिन्काले यदि मम मनो नाथ दोषत्रयात 
प्रज्ञाहीनं पुरहर भवेत्तत्कथं मे घटेत ॥ १३॥ 


॥ आत्मार्पणस्तुतिः ॥ 


* उत्क्रान्त्यवस्थानिरूपणम्‌ * 


प्राणोत्क्रान्तिव्यतिकरदलत्सन्धिबन्धे शरीरे 
प्रमावेशप्रसरदमिताक्रन्दिते बन्धुवर्गे । 

अन्तः प्रज्ञामपि शिव भजन्नन्तरायैरनन्तैः 
आविद्धोऽहं त्वयि कथमिमामर्पयिष्यामि बुद्धिम्‌ ॥ १४॥ 


* सद्यः स्वात्मसमर्पणम्‌ * 


अद्यैव त्वत्पदनलिनयोरर्पयाम्यन्तरात्मन्‌ 
आत्मानं मे सह परिकरेरद्रिकन्याधिनाथ | 
नाहं बोद्धुं तव शिव पदं न क्रिया योगचर्याः 
कर्तु शक्नोम्यनितरगतिः केवलं त्वां प्रपद्ये ॥ ९१५॥ 


* सर्वगुरुत्वनिरूपणपूर्विका प्रपत्तिः * 


यः स्रष्टारं निखिलजगतां निर्ममे पूर्वमीशः 
तस्मै बेदानदित सकलान्यश्च साकं पुराणैः । 
तं त्वामाद्यं गुरुमहमसावात्मवुद्धिप्रकाशं 
संसारातः शरणमधुना पार्वतीशं प्रपद्ये ॥ १६॥ 


* पति पशु पाश निरूपणपूर्विका प्रपत्तिः * 


ह्यादीन्‌ यः सरहर पशून्मोहपाशेन बद्ध्वा 
सवनिकश्चिदचिदधिकः कारयित्वाऽऽत्मकुत्यम्‌ । 
यते स्वपदशरणान्विद्यया मोचयित्वा 
सान्द्रानन्दं गमयति परं धाम तं त्वां प्रपदयो ॥ १७॥ 


* भवरोगभिषग्वरणं * 


भक्ताग्रयाणां कथमपि परैः योऽचिकित्स्याममत्यैः 
संसाराख्यां शमयति रुजं स्वात्मबोधौषधेन । 

तं सर्वाधीश्वर भवमहादीर्घतीत्रामयेन 
किष्टोऽदहं त्वां वरद शरणं यामि संसारवैद्यम्‌ ॥ ९८ ॥ 


॥ आत्मार्पणस्तुतिः ॥ 


* तीरकोपदेष्त्वकथनपूर्वकं शरणवरणम्‌ 


ध्यातो यत्नाद्विजितकरणयोगिभिर्यो विमुक्त्ये (विमृग्यः) 
तेभ्यः प्राणोत्क्रमणसमये संनिधायात्मनैव । 
तद्रयाचष्टे भवभयहरं तारकं ब्रह्य देवः 
तं सेवेऽहं गिरिश सततं ब्रह्मविद्यागुरं त्वाम्‌ ॥ १ ९॥ 


* नित्यदासता निरूपणम्‌ * 


दासोऽस्मीति त्वयि शिव मया नित्यसिद्ध निवेद्यं 
जानास्येतवमपि यदहं निर्गतिः संभ्रमामि | 

नास्त्येवान्यन्मम किमपि ते नाथ विज्ञापनीयं 
कारुण्यान्मे शरणवरणं दीनवृत्तेर्गृहाण ॥ २०॥ 


* दीनदयानिधित्वमवलम्ब्य प्रार्थना * 


ब्रह्मोपेन्दरप्रभूतिभिरपि स्वेप्सितप्रार्थनाय 
स्वामिन्नग्रे चिरमवसरस्तोषयद्धिः प्रतीक्ष्यः । 
द्रागेव त्वां यदिह शरणं प्रार्थये कीटकल्पः 
तद्विश्वाधीश्वर तव कृपामेव विश्वस्य दीने ॥ २९॥ 


* प्रपदनोपायप्राप्नः धैर्यावलम्बनम्‌ > 


कर्मज्ञानप्रचयमखिलं दुष्करं नाथ पश्यन्‌ 
पापासक्तं हृदयमपि चापारयन्सन्निरोद्धुम्‌। 
संसाराख्ये पुरहर महत्यन्धकूपे विषीदन्‌ 
हस्तालम्बप्रपदनमिदं प्राप्य ते निर्भयोऽस्मि ॥ २२॥ 


* जनिमार्गसहायत्वकथनम्‌ * 


त्वामेकं हतजनिपथे पान्थमस्मिन्प्रपञ्चे 
मत्वा जन्मप्रचयजलघेः बिभ्यतः पारशून्यात्‌ । 
यत्ते धन्याः सुवर मुखं दक्षिणं संश्रयन्ति 
क्लिष्टं घोरे चिरमिह भवे तेन मां पाहि नित्यम्‌ ॥ २३॥ 


॥ आत्मार्पणस्तुतिः ॥ 


* क्लेशदेन्यनिरूपणपूर्विका प्रपत्तिः * 


एकोऽसि त्वं शिव जनिमतामीश्वरो बन्धमुत््योः 
केशाङ्गारावलिषु लुठतः का गतिस्त्वां विनामे 
तस्मादस्मिनिह पशुपते घोरजन्मप्रवाहे 
खिन्न दैन्याकरमतिभयं मां भजस्व प्रपन्नम्‌ ॥ २४॥ 


* श्रीरुद्रप्रभावकथनपूर्विका विद्याप्ार्थना * 


यो देवानां प्रथममशुभद्रावको भक्तिभाजां 

पूर्व विश्वाधिक शतवृतिं जायमानं महर्षिः । 
दृष्टयापश्यत्सकलजगतीसुष्टिसामर्थ्यदाज्या 

स त्वं ग्रन्थिप्रविलयकृते विद्यया योजयास्मान्‌ ॥ २५॥ 


* दुःखतनरणस्य शिवज्ञानैकमूलत्वकथनम्‌ * 


यद्याकाशं शुभद मनुजाचर्मवद्रष्टयेयुः 

दुःखस्यान्तं तदपि पुरुषस्त्वामविज्ञाय नैति । 
विज्ञानं च त्वयि शिव ऋते त्वत्प्रसादान्न लभ्यं 

तदूःखार्तः कमिह शरणं यामि देवं त्वदन्यम्‌ ॥ २६॥ 


* शिवप्रसादाद्विद्याया मोक्षसाधनत्वकथनम्‌ * 


किं गृढार्थेरकृतकवचोगुम्फनैः किं पुराणैः 
तन्त्राद्यैर्वा पुरुषमतिमिदुर्निरूप्यैकमत्यैः। 
किं वा शाखरैरफलकल होल्लासमात्र प्रधानैः 
विद्या विद्येश्वर कृतधियां केवलं त्वत्प्रसादात्‌ ॥ २७॥ 


% शरणागतदीनोपेक्षणमयुक्तमिति पार्थना * 


पापिष्ठोऽहं विषयचपलः सन्ततद्रोहशाली 
कार्पण्यैकस्थिरनिवसतिः पुण्यगन्धानभिज्ञः । 
यद्यष्येवं तदपि शरण त्वत्पदाब्जं प्रपन्न 
नैनं दीनं स्मरहर तवोपेक्षितुं नाथ युक्तम्‌ ॥ २८ ॥ 


॥ आत्मार्पणस्तुतिः ॥ 


* अनङ्गीकारेऽगतिकत्वकथनम्‌ * 


आलोच्यैवं यदि मयि भवान्‌ नाथ दोषाननन्तान्‌ 
अस्मत्पादाश्रयणपदवी नार्हतीति क्षिपेन्माम्‌ । 
अद्यैवेमं शरणविरहाद्िद्धि भीत्यैव नष्ट 
ग्रामो गहत्याहिततनयं किं नु मात्रा निरस्तम्‌ ॥ २ ९॥ 


* भरन्यासपूर्वकप्रार्थना * 


क्षन्तव्यं वा निखिलमपि मे भूतभावि व्यलीकं 
दर्व्यापारप्रवणमथवा शिक्षणीयं मनो मे । 

न त्वेवार्त्या निरतिशयया त्वत्पदान्जं प्रपन्नं 
त्वद्रन्यस्ताखिलभरममुं युक्तमीश प्रहातुम्‌ ॥ ३०॥ 


* सर्वज्ञत्वदयानिधित्वादिकारणोपपादनम्‌ * 


सर्वज्ञस्त्वं निरुपधिकृपासागरः पूर्णशक्तिः 
कस्मादेनं न गणयसि मामापदब्धौ निमग्नम्‌ । 
एक पापात्मकमपि रुजा सर्वतोऽत्यन्तदीनं 
जन्तुं यद्ुद्धरसि शिव कस्तावतातिप्रसङ्गः ॥ ३९ ॥ 


* क्षण्णा चैवं प्रार्थनारीतिरित्याह * 


अत्यन्तार्तिव्यथितमगतिं देव मामुद्धरेति 

क्षुण्णो मार्गस्तव शिव पुरा केन वाऽनाथनाथ | 
कामालम्बे बत तदधिका प्रार्थनारीतिमन्यां 

त्राय स्खेनं सपदि कृपया वस्तुतवं विचिन्त्य ॥ ३२॥ 


* जीवेश्चरवस्तुतस्वनिरूपणं, आत्मनो मर्कटलत्वनिरूपणं च * 


एतावन्तं भ्रमणनिचयं प्रापितोऽयं वराकः 

श्रान्तः स्वामिन्नगतिरघुना मोचनीयस्त्वयाहम्‌ । 
कृपाकृत्यव्यपगतमतिर्दीन शाखामुगोऽयं 

संताड्यैनं दशनविवुतिं पश्यतस्ते फलं किम्‌ ॥ ३३॥ 


॥ आत्मार्पणस्तुतिः ॥ 


* ईशकृपाप्राप्तिभाग्याभावहेतुप्रश्रः * 


माता तातः सुत इति समाबध्य मां मोहपारौ 

रापात्येवं भवजलनिधौ हा किमीश त्वयाऽऽतम्‌। 
एतावन्तं समयमियतीमार्तिमापादितेऽस्मिन्‌ 

कल्याणी ते किमिति न कृपा कापि मे भाग्यरेखा ॥३४॥ 


* जीवेश्चरदायविभागविवादः 


भुङ्क्षे गुप्तं बत सुखनिधिं तात साधारणं त्वं 

भिक्षावृत्ति परममिनयन्मायया मां विभज्य । 
मर्यादायाः सकलजगतां नायकः स्थापकस्त्वं 

युक्तं किं तद्रद विभजनं योजयस्वात्मना माम्‌ || ३५ || 


* भक्तपादधूलिभिः आसनः शरीरारम्भप्रार्थना * 


न त्वा जन्मप्रलयजलधेरुद्धरामीति चेद्धीः 

आस्तां तन्मे भवतु च जनिर्यत्र कुत्रापि जातौ । 
त्वद्धक्तानामनितरसुखेः पादधूलीकिशोरः 

आरब्धं मे भवतु भगवन्‌ भावि सर्व शारीरम्‌ || २६॥ 


* कीटादिजन्मप्राप्तावपि ईश्चरचरणान्तिकस्थितिप्रार्थना - 


कीटा नागास्तरव इति वा किं न सन्ति स्थलेषु 
त्वत्पादाम्भोरुहपरिमलोद्रा हिमन्दानिलेषु । 

तेष्वेकं वा सज पुनरिमं नाथ दीनार्तिंहारिन्‌ 
आतोषान्मां मृड भवमहाङ्गारनद्यां लुठन्तम्‌ || ३७॥ 


* आत्मनः चरमसमयेऽपीश्वरस्मृतिप्रार्थना * 


काले कण्ठस्फुरद सुकलालेशसत्तावलोक 
व्याग्रोदग्रव्यसनरुदित स्िग्धरुद्रोपकण्ठे। 
अन्तस्तोदैरबधिरहितामार्तिमापाद्यमानेऽ 
प्यन्त निविशतामन्तरात्मन्ममात्मा ॥ ३८ ॥ 


॥ आत्मार्पणस्तुतिः ॥ 


* एतत्परार्थनादूढीकरणम्‌ * 


अन्तर्वाष्पाकुलितनयनानन्तरङ्गानपश्यन्‌ 

अग्रे घोषं रुदितबडुलं कातराणमशुण्वन्‌ । 
अत्युत्क्रान्तिश्रममगणयन्नन्तकाले कपर्दिन्‌ 

अविन्द तव निविशतामन्तरात्मन्ममात्मा ॥ ३ ९॥ 


* ईश्चरप्त्यक्षानुभवः * 


चारुस्मेराननसरसिजं चन्द्ररेखावतंसं 

फुल्लन्मल्ली कुसुमकलिकादामसौभाग्यचोरम्‌ । 
अन्तः पश्याम्यचलसुतया रत्नपीठे निषण्णं 

लोकातीतं सततशुभदं रूपमप्राकृतं ते ॥ ४०॥ 


* प्रार्थनादौर्लभ्यानिनर्वेदः * 


स्वप्ने वापि स्वरसविकसदिव्यपङ्केरुहाभं 
पश्येयं किं तव पशुपते पादयुग्मं कदाचित्‌ 
काहं पापः क्व तव चरणालोकभाग्यं तथापि 
प्रत्याशां मे घटयति पुनर्विश्रुता तेऽनुकम्पा ॥ ४९॥ 


* भिक्षाचर्यादिकापस्यनिरूपणम्‌ * 


मिक्षावृत्ति चर पितृवने भूतसङ्धेरभमेदं 

विज्ञातं ते चरितमखिलं विप्रलिप्सो : कपालिन्‌ । 
आवेकुण्ठ हिणमखिलप्राणिनामीश्वरस्त्वं 

नाथ स्वप्मेऽप्यहमिह न ते पादपदां त्यजामि ॥ ४२॥ 


* ईश्वरस्य एश्वर्य श्रुतिसिद्धम्‌ * 


आलेपनं भसितमावसथः श्मशानम्‌ 
अस्थीनि ते सततमाभरणानि सन्तु । 

निहो तुमीश निखिलश्रुतिसारसिद्धम्‌ 
एेश्र्यमम्बुजभवोऽपि च न क्षमस्ते ॥ ४३ || 


॥ आत्मार्पणस्तुतिः ॥ 


* शिवानुचरभूत्यभावाभ्यर्थनम्‌ > 


विहर पितुवने वा विश्वपारे पुरे वा 
रजतगिरितटे वा रत्नसानुस्थले वा । 
दिश भवदुपकण्ठं देहि मे भृत्यभाव 
परमशिव तव श्रीपादुकावाहकानाम्‌ ॥ ४४ ॥ 


* अर्थवादस्तुप्तामरानीश्वरत्वकथनम्‌ * 


विविधमपि गुणौधं बेदयन्त्यर्थवादाः 
परिमितविभवानां पामराणां सुराणाम्‌ । 
तनुहिमकरमौले तावता तत्परत्वे 


कति कति जगदीशाः कल्पिता नो भवेयुः ॥। ४५॥ 


* ब्रह्मादिभिः निष्कृष्टं शिवपारम्यम्‌ * 


बलमबलममीषां बल्बजानां विचिन्त्यं 
कथमपि शिव कालक्षेपमात्रप्रधानैः। 
निखिलमपि रहस्यं नाथ निष्कृष्य साक्षात्‌ 
सरसिजभवमुख्यैः साधितं नः प्रमाणम्‌ ॥ ४६॥ 


* शिवपदान्जमन्तरा नान्यत्र मे स्पृहा * 


न किंचिन्मेनेऽतः समभिलषणीयं त्रिभुवने 

सुखं वा दुःखं वा मम भवतु यद्भावि भगवन्‌ | 
समुन्मीलत्पाथो रुह कुहरसौभाग्यमुषि ते 

पदद्नद्रे चेतः परिचयमुपेयान्मम सदा ॥ ४७॥ 


* हीनस्तुत्युच्छिष्टभावक्षमापणम्‌ * 


उदरभरणमात्रं साध्यमुद्दिश्य नीचे 
वसकृदुपनिवद्वामाहितोच्छिष्टभावाम्‌। 
अहमिह नुतिभङ्गीमर्पयित्वोपहारं 
तव चरणसरोजे तात जातोऽपराधी ॥ ४८ ॥ 


॥ आत्मार्पणस्तुतिः ॥ 


* सर्वापराधक्षमापणम्‌ * 


सर्व सदाशिव सहस्व ममापराधं 
म समुद्धर महत्यमुमापदब्धौ । 

सर्वात्मना तव पदाम्बुजमेव दीनः 
स्वामिन्ननन्यरणः शरणं गतोऽस्मि ॥ ४९॥ 


* स्तुतिसमर्पणपूर्वकं प्रार्थना * 


आत्मार्पणस्तुतिरियं भगवनिवद्धा 
यद्यप्यनन्यमनसा न मया तथापि । 

वाचापि केवलमयं शरणं वुणीते 
दीनो बराक इति रक्ष कृपानिधे माम्‌ ॥ ५०॥ 


